

నమస్తే ఉదయం

తెలుగు దినపత్రిక

సంపుటి: 3

సంచిక: 338

పేజీలు: 4

వెల: రూ.4/-

మంగళవారం 4 ఆగస్టు 2026

ఎడిటర్: ఎం.వనితా రెడ్డి

కుంభవృష్టి వర్షాలు ప్రాణగెట్టం తప్పదు

అమ్మవారికి కోపం వచ్చింది .. కొంతమంది కళ్ళు నెత్తికెక్కి ప్రవర్తిస్తున్నారు

వావి వరసలు లేకుండా ఘోరాలు జరుగుతున్నాయి .. వారిని నా పాదాల కింద నలిపేస్తాను

కుంభవృష్టి వర్షాలు ప్రాణగెట్టం తప్పదు.. రంగం భవిష్య వాణిలో మాతంగి వెల్లడి



హైదరాబాద్, ఆగస్టు 3 (నమస్తే ఉదయం)

సికింద్రాబాద్ ఉజ్జయిని మహాంకాళి అమ్మవారి ఆలయంలో మాతంగి స్వర్ణలత భవిష్యవాణి(రంగం) వినిపించారు. మీరెవరూ నేను చెప్పింది ఏదీ ఆచరించడం లేదంటూ మాతంగి ఆగ్రహం వ్యక్తం చేశారు. ఇక్కడకు నేను సంతోషంగా రాలేదు. క్రోధంతో వచ్చానని అన్నారు. మీ ప్రశ్నలకు ఎందుకు సమాధానం చెప్పాలని నిలదీశారు. నా విగ్రహం ప్రతిష్ఠ చేస్తానని మాట ఇచ్చి జరిపించడం లేదని ఆగ్రహం వ్యక్తం చేశారు. ఏ ఆపద వచ్చినా ప్రమాదం వచ్చినా కాపాడుతున్నానని మాతంగి స్వర్ణలత తెలిపారు. కానీ మీరు చేసే చర్యలే నాకు ఆగ్రహం తెప్పిస్తుందని అన్నారు. వావి వరసలు లేకుండా ఘోరాలు జరుగుతున్నాయని అలాంటి వారిని వదిలిపెట్టనని అన్నారు. వారిని పాదాల కింద నలిపేస్తానని అన్నారు. ఈ ఏడాది ప్రజలు అప్రమత్తంగా ఉండాలని మాతంగి భవిష్యవాణిలో చెప్పారు. ఈ ఏడాది కుంభవర్షాలు ఉన్నాయని తెలిపారు. అగ్నిప్రమాదాలు కూడా పొంచి ఉన్నాయని చెప్పారు. ఈ ఏడాది ప్రాణనష్టం భారీగా ..మిగతా 2లో



నిమ్నో 1000 రోబోటిక్ సర్జరీలు దేశంలోనే కొత్త రికార్డ్!

మూడేళ్ల లోపే ఈ మైలురాయిని అందుకున్న ఆసుపత్రి

ప్రభుత్వ ఆసుపత్రిలో దేశంలోనే ఇదొక కొత్త బెంచ్మార్క్

90 శాతం సర్జరీలు ఆరోగ్యశ్రీ, సీఎంఆర్ఎఫ్ కింద

ఉచితంగా నిర్వహణ

నిమ్నో బృందాన్ని అభినందించిన సీఎం రేవంత్ రెడ్డి,

ఆరోగ్య మంత్రి రామోదర

హైదరాబాద్, ఆగస్టు 3 (నమస్తే ఉదయం)

హైదరాబాద్లోని నిజాం ఇన్స్టిట్యూట్ ఆఫ్ మెడికల్ సైన్సెస్ (నిమ్నో) వైద్య రంగంలో అరుదైన మైలురాయిని అధిగమించింది. మూడేళ్ల కంటే తక్కువ వ్యవధిలోనే 1000 రోబోటిక్ శస్త్రచికిత్సలను విజయవంతంగా పూర్తి చేసినట్లు తెలంగాణ ప్రభుత్వం సోమవారం ప్రకటించింది. దేశంలోని

ప్రభుత్వ ఆరోగ్య సంస్థల్లో ఇదొక నూతన రికార్డు అని, సామాన్యులకు సైతం అత్యాధునిక రోబోటిక్ వైద్య సేవలను అందుబాటులోకి తీసుకువచ్చామని ప్రభుత్వం పేర్కొంది. ఈ అద్భుత ఘనత సాధించిన నిమ్నో డైరెక్టర్, యూరాలజీ అండ్ రీసల్ట్ వ్యవధిలోనే 1000 రోబోటిక్ శస్త్రచికిత్సలను విజయవంతంగా పూర్తి చేసినట్లు తెలంగాణ ప్రభుత్వం సోమవారం ప్రకటించింది. దేశంలోని

న్యాయమూర్తుల సంఖ్య పెంపు

34 నుంచి 38కి పెంపునకు గ్రీన్ సిగ్నల్

చర్చ లేకుండానే ఆమోదం తెలిపిన సభ

న్యూఢిల్లీ, ఆగస్టు 3 (నమస్తే ఉదయం)

సుప్రీంకోర్టు న్యాయమూర్తుల సంఖ్యను పెంచేందుకు ఉద్దేశించిన బిల్లుకు లోక్ సభ సోమవారం ఆమోదం తెలిపింది. సుప్రీంకోర్టు న్యాయమూర్తుల సంఖ్యను ప్రధాన న్యాయమూర్తితో కలిపి 34 నుంచి 38కి పెంచుతూ జూరీ చేసిన ఆర్డినెన్స్ స్థానంలో ఈ బిల్లును ప్రవేశపెట్టారు. అయితే, నీట్ ప్రశ్నపత్రం లీక్ వ్యవహారం, రామమందిర విరాళాల నిధుల దుర్వినియోగం ..మిగతా 2లో



పెద్ద సుదర్శన్ రెడ్డి విషయంలో ప్రభుత్వం ఒత్తిడి

అది అత్యంత బాధాకరం: కేటీఆర్

సుదర్శన్ రెడ్డి ప్రజా సమస్యలపై అనునిత్యం పోరాడేవారు

విద్యాశాఖలోని బెడ్స్ కుంభకోణాన్ని ఆధారాలతో సహా బయటపెట్టారని వెల్లడి

అక్రమ కేసులు పెట్టి తీవ్రంగా వేధించారని మండిపాటు



హైదరాబాద్, ఆగస్టు 3 (నమస్తే ఉదయం)

దివంగత మాజీ ఎమ్మెల్యే పెద్ద సుదర్శన్ రెడ్డిపై తెలంగాణ ప్రభుత్వం ఒత్తిడి తెచ్చిందన్న ఆరోపణలు నిజమేనని బీఆర్ఎస్ వర్కింగ్ ప్రెసిడెంట్ కేటీఆర్ సంచలన వ్యాఖ్యలు చేశారు. సుదర్శన్ రెడ్డి విషయంలో తీవ్ర అన్యాయం జరిగిందని, ప్రస్తుత కాంగ్రెస్ ప్రభుత్వం బీఆర్ఎస్ నేతలను ఏ ఒక్కరినీ ..మిగతా 2లో

పెద్ద సుదర్శన్ రెడ్డి మరణంతో

బీఆర్ఎస్ రాజకీయం

పదేళ్లలో మంత్రి పదవి ఇవ్వకుండా అవమానించారని విమర్శ అధికార లాంఛనాలతో

గౌరవించింది కాంగ్రెస్ ప్రభుత్వమేనని వెల్లడి

వచ్చే ఎన్నికల్లో బీఆర్ఎస్ కు ప్రజలు గుణపాఠం చెబుతారని వ్యాఖ్య

హైదరాబాద్, ఆగస్టు 3 (నమస్తే ఉదయం)

తెలంగాణ మంత్రి, కాంగ్రెస్ సీనియర్ నేత పొంగులేటి శ్రీనివాసరెడ్డి, బీఆర్ఎస్ వర్కింగ్ ప్రెసిడెంట్ కేటీఆర్ పై తీవ్ర స్థాయిలో ..మిగతా 2లో



బీజేపీకి ఘోర పరాభవం

మూడు ఉప ఎన్నికల్లో రెండు స్థానాల్లో ఓటమి

ఓడిన రాష్ట్రాల్లో అధికారంలోనే ఉన్న కమలం

ఓటమిపై జైన్ జీ ఉద్యమ ప్రభావం

జంతర్ మంతర్లో ఉద్యమం ముగిసినా, ఆరెన్ జ్వాలలు

న్యూఢిల్లీ, ఆగస్టు 3 (నమస్తే ఉదయం)

దేశంలోని గుజరాత్, మధ్యప్రదేశ్, బీహార్ రాష్ట్రాల్లో (మంజల్ పూర్, దాతియా, బంకీపూర్) మూడు అసెంబ్లీ నియోజకవర్గాలకు ఉప ఎన్నికలు జరిగాయి. ఈ మూడు రాష్ట్రాల్లో బీజేపీ కూటమి అధికారంలోకి ఉంది. అయితే, ఈ ఉప ఎన్నికల ఫలితాలు సోమవారం వెల్లడికాగా.. రెండు రాష్ట్రాల్లో బీజేపీకి పరాభవం తప్పలేదు. కేవలం గుజరాత్ లో మాత్రమే బీజేపీ అభ్యర్థి విజయం సాధించారు. బీహార్, మధ్యప్రదేశ్ రాష్ట్రాల్లో ఆ పార్టీ అభ్యర్థులు ఓడిపోవటం ..మిగతా 2లో



బీజేపీ కోటలో ప్రశాంత్ కిశోర్ పాగా

బాంగ్ పూర్ బై ఎలక్షన్ లో ఘనవిజయం

ఎట్టకేలకు బోనీ కొట్టిన జనసురాజ్ పార్టీ

గతంలో 50 వేల మెజార్టీతో బీజేపీ అధ్యక్షుడు నితీష్ గెలుపు

న్యూఢిల్లీ, ఆగస్టు 3 (నమస్తే ఉదయం)



బీహార్ ఉపఎన్నికల్లో బాంగ్ పూర్ స్థానం నుంచి ప్రశాంత్ కిషోర్ విజయం సాధించారు. ఆయన జనసురాజ్ పార్టీ ఎట్టకేలకు బోనీ కొట్టింది. బీజేపీ అభ్యర్థి నీరజ్ కుమార్ పై ప్రశాంత్ కిషోర్ 18 వేల పైబిలుకు ఓట్ల మెజార్టీతో విజయం ..మిగతా 2లో

సహజీవనంలోనూ గృహహింస చట్టం

లైవ్ ఇన్ రిలేషన్ షిప్ లోనూ 498ఏ చట్టం వర్తింపు

చట్టబద్ధమైన వివాహం కాకపోయినా, స్పష్టమైన ఉద్దేశ్యం ఉంది

చారిత్రాత్మక తీర్పును వెలువరించిన సుప్రీంకోర్టు



న్యూఢిల్లీ, ఆగస్టు 3 (నమస్తే ఉదయం)

భారత అత్యున్నత న్యాయస్థానం మహిళల హక్కుల పరిరక్షణలో మరొక అత్యంత కీలకమైన, చారిత్రాత్మక తీర్పును వెలువరించింది. వివాహబంధాన్ని పోలి ఉండే లైవ్-ఇన్ సంబంధాలలో భాగస్వామి నుంచి వేధింపులు లేదా గృహహింసకు గురయ్యే మహిళలకు రక్షణ కల్పిస్తూ, ఇండియన్ పీసల్ కోడ్ లోని సెక్షన్ 498ఏ చట్టం వారికి కూడా వర్తిస్తుందని

ధర్మాసనం సంచలన తీర్పునిచ్చింది. జస్టిస్ సంజయ్ కరోల్, జస్టిస్ ఎన్. కోటేశ్వర్ సింగ్ లతో కూడిన ద్విసభ్య ధర్మాసనం సోమవారం ఈ కీలక తీర్పును వెలువరించింది. చట్టపరమైన వివాహం లేకపోయినా, వివాహ బంధాన్ని పోలి ఉండి, పెళ్లి చేసుకోవాలనే స్పష్టమైన ఉద్దేశం ఉన్న సంబంధాలలో వేధింపులు ఎదుర్కొంటే ఈ చట్టం కింద క్రిమినల్ కేసులు నమోదు చేయవచ్చని ..మిగతా 2లో



కర్ణాటక మంత్రివర్గ విస్తరణ చిచ్చు

20 మంది కొత్త మంత్రుల ప్రమాణం

చోటు దక్కని ఎమ్మెల్యేల ఆందోళనలు

ఎమ్మెల్యే యశ్వంతరాయ గౌడ పాటిల్ రాజీనామా బెంగళూరు ఆగస్టు 3 (నమస్తే ఉదయం)

కర్ణాటక ముఖ్యమంత్రి డి.కే. శివకుమార్ నేతృత్వంలో లోని కాంగ్రెస్ ప్రభుత్వం చేపట్టిన మంత్రివర్గ విస్తరణ రాష్ట్ర కాంగ్రెస్ లో చిచ్చు రేపింది. ఆగ్రహపోతూ, ఆనందోత్సాహాలను చవిచూర్చి వచ్చింది. కొంత దరిలో విపరీతమైన ఆనందోత్సాహానికి, మరెక్కందరిలో తీవ్ర ఆగ్రహం వేవాలకు కారణమైంది. ఏకంగా 20 మంది కొత్త మంత్రుల ప్రమాణస్వీకారంతో ఒకవైపు పండుగ వాతావరణం సంతరించుకోగా, మరోవైపు తీవ్ర ఆసమ్మతి, ధర్నాలు, ఆందోళనలకు దారితీసింది. కేబినెట్ లో చోటు దక్కకపోవడంతో ఆసమ్మతి నేతలు బహిరంగంగానే తీవ్ర ఆగ్రహం వ్యక్తం చేస్తున్నారు. మంత్రి పదవి దక్కకపోవడంపై తీవ్ర మనస్తాపానికి గురైన ఎమ్మెల్యే యశ్వంతరాయ గౌడ పాటిల్ తన పదవికి రాజీనామా చేస్తున్నట్లు ప్రకటించారు. 'పార్టీ నాయకత్వం నన్ను తీవ్రంగా గాయపరిచింది. అందుకే ఈ నిర్ణయం ..మిగతా 2లో

సహజీవనంలోనూ గృహహింస చట్టం

మొదటి పేజీ తరువాయి...

కోర్టు స్పష్టం చేసింది. ాటకకు చెందిన డాక్టర్ లోకేష్ బి.హెచ్. డాఖలు చేసిన పిటిషన్పై విచారణ సందర్భంగా సుప్రీంకోర్టు ఈ కీలక వ్యాఖ్యలు చేసింది. బాధితురాలు పిటిషన్లోపై తన మొదటి వివాహాన్ని దాచిపెట్టి తనను భార్యగా చూస్తూ కట్నం వేధింపులకు, శారీరక దాడికి పాల్పడ్డారని క్రిమినల్ కేసు నమోదు చేసింది. అయితే, వారి మధ్య చట్టబద్ధమైన వివాహం జరగలేదని, కాబట్టి సెక్షన్ 498౮ ప్రకారం తాను భర్త పరిధిలోకి రానని పిటిషనర్ వాదించారు. దీనిపై విచారణ జరిపిన కర్ణాటక హైకోర్టు క్రిమినల్ చర్యలను కొట్టివేసేందుకు నిరాకరించగా, పిటిషనర్ సుప్రీంకోర్టును ఆశ్రయించారు. పిటిషనర్ అప్పీలును తోసిపుచ్చిన అత్యున్నత న్యాయస్థానం, హైకోర్టు తీర్పును సమర్థిస్తూ విచారణ కొనసాగాల్సిందేనని స్పష్టం చేసింది. చట్టాల్లోని భర్త అనే పదానికి విశాలమైన, ఉద్దేశపూర్వకమైన వ్యాఖ్యానం అవసరమని సుప్రీంకోర్టు వ్యాఖ్యానించింది. చట్టబద్ధంగా పెళ్లయిన మహిళకు, వివాహ బంధాన్ని పోలి ఉండే లైవ్-ఇన్ భాగస్వామికి మధ్య



గృహహింస వేధింపుల విషయంలో వ్యత్యాసం చూపడం రాజ్యాంగంలోని అద్వికల్ 14 సమానత్వ హక్కు ను ఉల్లంఘించడమే అవుతుందని అత్యున్నత న్యాయస్థానం అభిప్రాయపడింది. గృహహింస నిరోధక చట్టం కేవలం సివిల్ ఉపశమనాలను మాత్రమే అందిస్తుందని, తీవ్రమైన శారీరక, మానసిక వేధింపులు మరియు కట్న వేధింపుల నుంచి రక్షణ పొందడానికి క్రిమినల్ బాధ్యతను మోపే సెక్షన్ 498౮ వర్తింపు చాలా అవసరమని కోర్టు పేర్కొంది.

అయితే, ఈ చట్టం దుర్వినియోగం కాకుండా ఉండేందుకు

సుప్రీంకోర్టు కొన్ని కీలకమైన నిబంధనలు, స్పష్టతలను జత చేసింది. ప్రతి లైవ్-ఇన్ సంబంధానికి ఇది వర్తించదని, ఆ బంధం వివాహ స్వభావాన్ని కలిగి ఉండటంతో పాటు, వారిద్దరికీ పెళ్లి చేసుకునే ఉద్దేశం ఉందనే ప్రాథమిక ఆధారాలను మహిళ నిరూపించాల్సి ఉంటుందని ధృవీకరించింది. అంతేకాకుండా, ఈ నిబంధనల కింద నమోదు చేసే కేసుల్లో ఆర్డెస్ కుమార్ వర్సస్ స్టేట్ ఆఫ్ బీహార్ కేసులో మార్గదర్శకాలను తప్పనిసరిగా పాటించాలని, ప్రాథమిక విచారణ నిర్వహించకుండా అరెస్టులు చేయకూడదని పోలీసులను ఆదేశించింది. ఈ చారిత్రాత్మక తీర్పు దేశంలో మారుతన్న సామాజిక సమీకరణలు, ఆధునిక జీవనశైలికి అనుగుణంగా మహిళల చట్టపరమైన హక్కులను మరింత బలపరిచిందని న్యాయ నిపుణులు అంటున్నారు. కేవలం 498౮ చట్టానికి మాత్రమే ఈ విస్తరణ పరిమితమని, ఇతర క్రిమినల్ లేదా సివిల్ నిబంధనలకు ఇది వర్తించదని ధృవీకరించి ప్రత్యేకంగా పేర్కొనడం ద్వారా చట్టపరమైన సమతుల్యతను కాపాడిందని న్యాయకేవిదులు పేర్కొంటున్నారు.

న్యాయమూర్తుల సంఖ్య పెంపు

మొదటి పేజీ తరువాయి...

ఆరోపణలపై విచక్ష సభ్యులు నినాదాలు చేస్తుండటంతో ఎలాంటి చర్య లేకుండానే బిల్లు ఆమోదం పొందింది. అద్దినెన్స్ జూరీని వ్యతిరేకిస్తూ విచక్ష సభ్యులు ప్రవేశపెట్టిన తీర్మానాన్ని కూడా మూజువాటి ఓటుతో సభ తిరస్కరించింది. సుప్రీంకోర్టు (న్యాయమూర్తుల సంఖ్య) సవరణ బిల్లు-2026ను సభలో ప్రవేశపెట్టిన సందర్భంగా కేంద్ర న్యాయశాఖ మంత్రి అర్జున్ రామ్ మేఘ్వాల్ దాని గురించి వివరించారు. అనంతరం బిల్లుపై సభ్యులు మాట్లాడాలని సభాపతి ఓం బిర్లా కోరినప్పటికీ, విపక్షాల నినాదాలు కొనసాగడంతో బిల్లును ఓటింగ్కు పెట్టారు. దీంతో ఎలాంటి చర్య లేకుండానే న్యాయమూర్తుల సంఖ్య సవరణ బిల్లు-2026కు సభ ఆమోదం తెలిపింది. ఇటీవల జనన, మరణాల నమోదు చట్ట సవరణ బిల్లు కూడా లోక్ సభలో చర్చ లేకుండానే ఆమోదం పొందింది. తాజా బిల్లు ఆమోదం అనంతరం లోక్ సభను స్పీకర్ వాయిదా వేశారు.


పెద్ది సుదర్శన్ రెడ్డి మరణంతో బీఆర్ఎస్ రాజకీయం

మొదటి పేజీ తరువాయి...

విరుచుకుపడ్డారు. దివంగత ఉద్యమ నేత పెద్ది సుదర్శన్ రెడ్డి మరణాన్ని కేటీఆర్ రాజకీయ ప్రయోజనాల కోసం వాడుకుంటున్నారని ఆరోపిస్తూ సోమవారం ‘ఎక్స్’ వేదికగా ఘాటు విమర్శలు చేశారు. పెద్ది సుదర్శన్ రెడ్డి జీవించి ఉన్నప్పుడు ఆయన్ని విస్మరించి, ఇప్పుడు ఆయన మరణంపై రాజకీయం చేస్తున్న ‘మిస్టర్ డ్రామారావు’ కేటీఆర్ అంటూ పొంగులేటి మండిపడ్డారు.

పదేళ్లు అధికారంలో ఉన్న బీఆర్ఎస్ ప్రభుత్వం, ఉద్యమకారుడైన పెద్ది సుదర్శన్ రెడ్డికి మంత్రి పదవి ఇవ్వకుండా అవమానించిందని పొంగులేటి ఆరోపించారు. ఎమ్మెల్యేగా ఓటమి పాలైన తర్వాత ఆయనకు కనీసం రాజ్యసభ లేదా ఎమ్మెల్సీ పదవి అయినా ఎందుకు ఇవ్వలేదని నిలదీశారు. సంతోష్ రావు, దామోదర్ రావు వంటి వారికి పదవులు కట్టబెట్టిన బీఆర్ఎస్ నాయకత్వం, పెద్ది సుదర్శన్ రెడ్డిని ఎందుకు విస్మరించిందని ఆయన ప్రశ్నించారు.

తమ కాంగ్రెస్ ప్రభుత్వం పెద్ది సుదర్శన్ రెడ్డిని వైద్య చికిత్స కోసం వరంగల్ నుంచి హైదరాబాద్కు తరలించేందుకు గ్రీన్ ఛానెల్ ఏర్పాటు చేసిందని, ఆయన అంత్యక్రియలను అధికారిక పోలీసు లాంఛనాలతో నిర్వహించి గౌరవించిందని పొంగులేటి త్రీనివాస్ రెడ్డి గుర్తుచేశారు. ఉద్యమకారులను కేవలం ఓట్ల కోసం వాడుకుని, అధికారం, కీలక పదవులన్నీ కలుపుకుంటూ కుటుంబమే అనుభవించడం బీఆర్ఎస్కు అలవాటుగా మారిందని ఆయన ఆరోపించారు. మరణాలను సైతం రాజకీయ లబ్ధి కోసం వాడుకుంటున్న బీఆర్ఎస్ పార్టీకి రాబోయే రోజుల్లో తెలంగాణ ప్రజలు మరోసారి గుణపాఠం చెప్పడం ఖాయమని పొంగులేటి ధ్వజమెత్తారు.



నిశ్చితార్థం జరుపుకున్న మహావీర్ కుమార్ (వేణు), ఎస్టేర్ రాణి లకు శుభాకాంక్షలు తెలుపుతున్న సమాచార హక్కు చట్టం రాష్ట్ర కమిషనర్ దేశాల భూపాల్, శంషాబాద్ మండల కాంగ్రెస్ నాయకులు రావమ్మల సురేష్, సీనియర్ పాత్రికేయులు అప్పారెడ్డిగారెం భీమయ్య దానియేలు, చింటు లు

ఘనంగా వేణు-ఎస్టేర్ల నిశ్చితార్థ వేడుక

బుడ్డెల్, ఆగస్టు 3 (నమస్తే ఉదయం)

రాజేంద్రనగర్ వాస్తవ్యులు కె లక్ష్మీ కుమారుడు మహావీర్ కుమార్ (వేణు) నిశ్చితార్థం సోమవారం కె శోభ ల కుమార్తె ఎస్టేర్ రాణి తో ఘనంగా జరిగింది. రాజేంద్రనగర్ మన్నా ఫుల్ గాస్పెల్ చర్చి లో చర్చి పాస్టర్ రెవరెండ్ సిపాచ్ జాన్ మోజెస్, సిస్టర్ సిపాచ్ ప్రభావతి ల ఆధ్వర్యంలో నిశ్చితార్థ వేడుక జరిగింది. నిశ్చితార్థ వేడుకలో రెవరెండ్ అబ్రహం లింకన్ బైబిల్ సందేశాలను అందచేశారు. ఇరు కుటుంబాల సభ్యులు, బంధువులు, స్నేహితులు, శ్రేయోభిలాషులు, బస్టి పెద్దలు నిశ్చితార్థ వేడుకలో పాల్గొని వేణు, ఎస్టేర్ కు శుభాకాంక్షలు తెలియచేశారు. తెలంగాణ రాష్ట్ర సమాచార హక్కు చట్టం కమిషనర్ దేశాల భూపాల్, శంషాబాద్ మండల కాంగ్రెస్ నాయకులు రావమ్మల సురేష్, సీనియర్ పాత్రికేయులు అప్పారెడ్డిగారెం భీమయ్య, చింటు లతో పాటు బస్టి పెద్దలు వి లక్ష్మీ నారాయణ, డి సాయిలు, చర్చి సభ్యులు సి పాచ్ జాన్ తదితరులు పాల్గొన్నారు.

పెద్ది సుదర్శన్ రెడ్డి విషయంలో ప్రభుత్వం ఒత్తిడి

మొదటి పేజీ తరువాయి...

పదలకుండా వేధింపులకు, టార్జర్లకు గురిచేస్తోందని ఆయన ఆరోపించారు. సోమవారం తెలంగాణ భవన్లో ఏర్పాటు చేసిన మీడియా సమావేశంలో కేటీఆర్ ఈ వ్యాఖ్యలు చేశారు. పెద్ది సుదర్శన్ రెడ్డి నిత్యం ప్రజా సమస్యలపై పోరాడేవారని, ప్రభుత్వంలోని అక్రమాలను నిరంతరం బయటపెట్టేవారని కేటీఆర్ గుర్తుచేశారు. సివిల్ సపైస్ స్కామ్తో పాటు విద్యాశాఖలోని బంకర్ బెడ్స్ కు భుజాకోణాన్ని ఆధారాలతో సహా బయటపెట్టారని చెప్పారు. ఆ ఆధారాలను ఈడీ కార్యాలయానికి అందజేయడమే కాకుండా సుప్రీంకోర్టును కూడా ఆశ్రయించారని తెలిపారు. అయితే, సుదర్శన్ రెడ్డి మరణించిన మరునాడే సుప్రీంకోర్టు నుంచి నోటీసులు జారీ అవుతూ గైడెన్స్ రావడం అత్యంత బాధాకరమని ఆవేదన వ్యక్తం చేశారు. ప్రభుత్వంలోని వ్యక్తులు ఆయన విమర్శలను తట్టుకోలేక, అక్రమ కేసులు పెట్టి తీవ్రంగా వేధించారని ఆరోపించారు. బీసీ రిజర్వేషన్ల ప్రధాని మోదీ నిలిపివేసారని సీఎం రేవంత్ రెడ్డి బుకాయస్తున్నారని, ఆయన చేసిన తీర్మానం కేవలం ఒక చిత్తు కాగితమని కొట్టిపారేశారు. సోనియా గాంధీ తెచ్చిన విద్యా హక్కు చట్టాన్ని తుంగలో తొక్కుతున్నారా అని ప్రశ్నించారు. గురుకులాల్లో 150 మంది విద్యార్థులు చనిపోవడం, 7 వేల బడి ఉద్యోగాలు పోవడం కాంగ్రెస్ ప్రభుత్వ అసమర్థతకు నిదర్శనమన్నారు. గోదావరిలో నీళ్లు సముద్రం పాలు అవుతున్నా రైతాంగానికి నీళ్లందించకుండా ఎండబెడుతున్నారని మండిపడ్డారు. పంపిణీ ద్వారా నిళ్లు మిర్ మానేరుకు ఎలా వస్తున్నారో తెలియని మంత్రి ఉత్తమ్ కుమార్ రెడ్డి, హెలికాప్టర్లో వెళ్లి పోజులు ఎలా వస్తున్నారని ఎద్దేవా చేశారు. మెల్లీ ప్రాజెక్టును ప్రభుత్వం టోకావర్ చేయడం వెనుక రూ.200 కోట్లు కొల్లగాల్సిందేమని సీఎం రేవంత్ రెడ్డి, ఆయన సోదరులు వేసిన స్కైన్ ఉందని కేటీఆర్ సంచలన ఆరోపణ చేశారు. బీఆర్ఎస్ నాయకులపై అక్రమ కేసులు పెట్టి భయభ్రాంతులకు గురిచేసే కుట్రలు సాగుతున్నాయని అన్నారు.

బీజేపీకి ఘోర పరాభవం

మొదటి పేజీ తరువాయి...

ప్రస్తుతం దేశవ్యాప్తంగా చర్చనీయాంశంగా మారింది. ఈ ఓటమికి కారణం స్థానిక కారణాలతోపాటు.. ఇటీవల జరిగిన జెన్ జీ ఉద్యమ ప్రభావం కూడా కారణమై ఉంాచ్చునని రాజకీయ విశ్లేషకులు అంచనా వేస్తున్నారు. బీహార్, గుజరాత్, మధ్యప్రదేశ్ మూడుచోట్లా బీజేపీ ప్రభుత్వమే అధికారంలో ఉంది. అయినా, రెండు రాష్ట్రాల్లోని ఉప ఎన్నికల్లో ఆ పార్టీ అభ్యర్థులు ఓడిపోవటం బీజేపీకి పెద్ద దెబ్బగానే భావించాలి. అయితే, అది జెన్ జీ వల్లే అయిందా? అంటే జెనీ చెప్పలేం. అలాఅని, కాదని కూడా చెప్పలేం. ఎందుకంటే.. బీహార్ రాష్ట్రంలోనూ నిరసనలు చాలా గట్టిగానే జరిగాయి. స్కూడెంట్స్ నిరసనలు, జెన్ జీ ఉద్యమంతో ప్రభావితం అయిన వాళ్లు బీజేపీకి వ్యతిరేకంగా ఓటువేసి ఉంాచ్చు. అయితే, జెన్ జీ ఓటర్లు ఆ రెండు నియోజకవర్గాల్లో ఎంతమంది ఉన్నారనేది లెక్కతీస్తేనేగానీ.. జెన్ జీ ఉద్యమం వల్లనే బీజేపీ అభ్యర్థులు ఓడిపోయారని చెప్పగలం. ఇదిలాఉంటే.. ఎన్నికలు జరిగిన జూలై 30వ తేదీ నాటికి జంతర్ మంతర్ వద్ద నిరసనలకు ఫుల్ స్లాష్ పడింది. కానీ, ఆ ప్రభావం కొంతకాలం ఉంటుంది. కాబట్టి మధ్యప్రదేశ్, బీహార్ రాష్ట్రాల్లోని రెండు నియోజక వర్గాల్లో జరిగిన ఉపఎన్నికల్లో బీజేపీ అభ్యర్థులు ఓడిపోయి ఉంాచ్చునని కొందరు రాజకీయ విశ్లేషకులు అభిప్రాయ పడుతున్నారు. అయితే, ఎక్కువ శాతం మాత్రం స్థానిక ప్రభుత్వాల ఫెయిల్యూర్ గా భావించాలని, అందుకు కొంతశాతం జన్ జీ ఉద్యమం, ఆయా రాష్ట్రాల్లో స్కూడెంట్స్ నిరసనలు కారణం అయ్యి ఉంాచ్చునని పేర్కొంటున్నారు. మొత్తానికి రెండు రాష్ట్రాల్లో అధికారంలో ఉండికూడా ఆ రెండు చోట్లా ఉ పఎన్నికల్లో ఓడిపోవటం బీజేపీకి బిగ్ షాకినని చెప్పొచ్చు.

బీజేపీ కోటలో ప్రశాంత్ కిశోర్ పాగా

మొదటి పేజీ తరువాయి...

సాధించారు. 1995 నుంచి ఈ స్థానంలో బీజేపీ ఎప్పుడూ ఓడిపోలేదు. బీహార్ రాజకీయాల్లో కంచుకోటగా భావించే బాంకిపూర్ ఉపఎన్నిక ఫలితాలు బీజేపీకి గట్టి షాక్ ఇచ్చాయి. బీజేపీ ఊహించిన ఓటమి పచిహాచడం రాజకీయ వర్గాల్లో తీవ్ర చర్చనీయాంశమైంది. గతేడాది ఎన్నికల్లో ఏకంగా 50 వేలకు పైగా ఖాళీ మెజారిటీతో గెలిచిన బీజేపీ, ఇప్పుడు ఈ స్థానాన్ని కోల్పోవడం పార్టీ వర్గాలను విస్మయానికి గురిచేసింది. బీజేపీ జాతీయ అధ్యక్షుడు నితిన్ నీషీన్ ప్రాతినిధ్యం వహించిన ఈ స్థానంలో కమల దళం పరాజయం పాలవడానికి గల అంతర్గత కారణాలపై పార్టీ అధిష్ఠానం లోతైన విశ్లేషణ మొదలుపెట్టింది. ఈ ఓటమిపై బీజేపీ నేతలు ప్రాథమిక అంచనాకు వచ్చారు. ఆర్డీ జీ తన కోర్ ఓట్లను ప్రశాంత్ కిశోర్ పార్టీకి బదిలీ చేయించిందని బీజేపీ అంచనా వేస్తోంది. బీజేపీకి పట్టున్న అగ్రవర్గ ఓట్లలో చీలిక తెచ్చేందుకే ఆర్డీ జీ ఈ వ్యూహం పన్నుందని భావిస్తోంది. తేజస్వీ యాదవ్ కేవలం ఒక గంట మాత్రమే ప్రచారం చేయడం వెనుక మర్థం ఇదేనని చెబుతోంది. మూడు దశాబ్దాలకు పైగా నితిన్ నీషీన్ కుటుంబం ఈ నియోజకవర్గంలో గెలుపొందుతూ వస్తోంది. తండ్రి మరణం అనంతరం ఉప-ఎన్నికల్లో పోటీ చేసిన నితిన్ నీషీన్, అప్పటి నుంచి వరుసగా గెలుపొందుతూ వస్తూన్నా. కానీ ఇప్పుడు ఆయన బీజేపీ జాతీయాధ్యక్షుడు కావడంతో ఎమ్మెల్యే పదవికి రాణీనామా చేసి, రాజ్యసభ ద్వారా పార్లమెంటులో అడుగుపెట్టారు. ఈ పరిస్థితుల్లో అక్కడ అభ్యర్థి మార్పు అనివార్యంగా మారింది. ఈ మార్పు ఓటర్లపై ప్రభావం చూపిందని పార్టీ నాయకత్వం భావిస్తోంది. నీట్ పేపర్ టీక అంశంపై ఆందోళనలు, యూజీసీ మార్గదర్శకాలు, భరత్ తివారీ ఎస్కాంటర్ వంటి పరిణామాల పట్ల బీజేపీ ప్రధాన కోర్ ఓటర్ వర్గంలో తీవ్ర అసంతృప్తి నెలకొంది. ఇది కూడా ప్రాతినిధ్య ప్రభావం చూపిందని పార్టీ భావిస్తోంది. “ఇది కేవలం ఒక స్థానిక జరుగుతున్న ఉపఎన్నిక మాత్రమే, దీనివల్ల బీహార్ ప్రభుత్వానికి వచ్చే ముప్పేమీ లేదు” అనే భావనలో ఓటర్లు ఉండటంతో.. పోలింగ్ సరళిపై ఆ ప్రభావం పడింది. అందుకే పోలింగ్ శాతం అత్యల్పంగా నమోదైంది. ఇది బీజేపీ కొంచెముంచింది. ప్రశాంత్ కిశోర్ పార్టీకి ఎక్కడెక్కడ నుంచి ఎన్ని ఓట్లు పడ్డాయో అనే దానిపై బూత్ వారీగా విశ్లేషణ జరపాలని బీజేపీ నిర్ణయించింది. పార్టీ కోర్ ఓటర్లు ఎందుకు దూరమయ్యారు, ఏమే వర్గాలు దేశభావం అనే దానిపై పూర్తి స్థాయి సమీక్ష నిర్వహించి తగిన దిద్దుబాటు చర్యలు చేపట్టాలని కమల దళం భావిస్తోంది.

కుంభవృష్టి వర్షాలు ప్రాణనష్టం తప్పదు

మొదటి పేజీ తరువాయి...

జరుగుతుందని అన్నారు. కాబట్టి జాగ్రత్తగా ఉండాలని సూచించారు. కొంతమంది కళ్లు నెత్తికెక్కి ప్రవర్తిస్తున్నారని మాతంగి స్వర్ణలత అగ్రహం వ్యక్తం చేశారు. వారి ప్రవర్తన తనకు సంతోషం కలిగించడం లేదని తెలిపారు. సికింద్రాబాద్ ఉజ్జయిని మహంకాళి అమ్మవారి బోనాల జాతర చివరి ఫుట్టానికి చేరుకుంది. ఈ ఉత్సవాల్లో భాగంగా రంగం భవిష్యవాణిని మాతంగి స్వర్ణలత వినిపించారు. తాను సంతోషంగా లేనని, క్రోధంతో వచ్చానని భవిష్యవాణిలో చెప్పారు. ఈ ఏడాది కుంభవృష్టి ఉంది. వర్షాల్లో ప్రజలు కొట్టుకోవోయే పరిస్థితి ఉంది. రంగం భవిష్యవాణితో ఈ బోనాల జాతర ముగిసింది. ఈ నేపథ్యంలో భక్తులు భారీ సంఖ్యలో అలయానికి తరలివచ్చారు. రంగం అనంతరం అమ్మవారిని అంబారిపై ఊరేగించారు.

కర్నాటక మంత్రివర్గ విస్తరణ చిచ్చు

మొదటి పేజీ తరువాయి...

తీసుకున్నాను’ అని ఆయన పేర్కొన్నారు. అలాగే బేలూరు ఎమ్మెల్యే గోపాలకృష్ణ రాణీనామా చేసే యూచనలో ఉన్నట్లు తెలుస్తోంది. మరోవైపు, మైసూర్ నాయకుడు తన్నీర్ సేట్ కు మంత్రిపదవులో చోటు నిరాకరించడంతో, ఆయన మద్దతుదారు డొకరు మైసూరులో విషం తాగి అత్యుహత్యా యత్నానికి పాల్పడ్డారు. అతన్ని ప్రస్తుతం ఆసుపత్రికి తరలించగా, తన్నీర్ సేట్ నేరుగా వెళ్లివరావల్సిం చారు. ధార్వాడ్ లో ప్రసాద్ అబ్బయ్య మద్దతుదారులు రహదారిపై లైర్లు కాల్చి, ప్రభుత్వ బస్సుపై రాక్షు రమ్మి ఆందోళన చేపట్టారు. హెన్ కే పాటిల్, దినేష్ గుండూరావుతో సహా పదవుల దక్కని సీనియర్ నాయకులు బెంగళూరులోని పీ.వీ. జయచంద్ర నివాసంలో అత్యవసర రహస్య సమావేశం ఏర్పాటు చేసి తదుపరి కార్యాచరణపై చర్చిస్తున్నారు.మంత్రి మునియప్ప అసంతృప్తి: మరోవైపు సీనియర్ నేత, కేబినెట్ మంత్రి కె.హెచ్. మునియప్ప కూడా తన శాఖ కేటాయింపుపై తీవ్ర అసంతృప్తితో ఉన్నారని, శాఖను మార్చాలని కోరుతున్నట్లు సమాచారం.ప్రమాణస్వీకారానికి కొన్ని గంటల ముందు కేబినెట్ జాబితాలో నాటకీయ మార్పులు చోటుచేసుకున్నాయి. తొలుత ప్రకటించిన ముసాయిదా నుంచి మంకాల్ వైద్య, గాయత్రి చంద్రశేఖర్లను తొలగించి, ఆఖరి నిమిషంలో సీనియర్ నేత ఎస్.ఎస్. మల్లికార్జున్ కు కేబినెట్లో స్థానం కల్పించారు. కర్ణాటక కాంగ్రెస్ విస్తరణపై బీజేపీ బడి సెల్ చీఫ్ అమిత్ మాల్వీయా తీవ్ర విమర్శలు గుప్పించారు. కాంగ్రెస్ చెబుతున్న సామాజిక న్యాయం, మహిళా సాధికారత మాటలకే పరిమితమని ఎద్దేవా చేశారు. కేబినెట్లో ఏకైక మహిళకే చోటు ఇవ్వడం, బ్రాహ్మణ సామాజిక వర్గానికి ప్రాతినిధ్యం లేకపోవడం, అవినీతి ఆరోపణలు ఎదుర్కొంటున్న బి. నాగేంద్ర, జమీర్ అహ్మద్ ఖానీలను తిరిగి కేబినెట్లోకి తీసుకోవడం కాంగ్రెస్ దౌర్జతనాన్ని బయటపెడుతోందని ఆరోపించారు.

నిమ్నలో 1000 రోబోటిక్ సర్జరీలు

మొదటి పేజీ తరువాయి...

యూరాలజీ, సర్జికల్ గ్యాస్ట్రోఎంటరాలజీ, సర్జికల్ ఆంకాలజీ, అనస్టిమియాలజీ, సర్నింగ్, అవరేషన్ థియేటర్ సిబ్బందిని ముఖ్యమంత్రి రేవంత్ రెడ్డి (నిమ్న) పాలకమండలి అధ్యక్షుడు) ప్రత్యేకంగా అభినందించారు. మొత్తం 1000 శస్త్రచికిత్సలలో యూరాలజీ విభాగం 590, సర్జికల్ గ్యాస్ట్రోఎంటరాలజీ 248, సర్జికల్ ఆంకాలజీ 162 సర్జరీలు నిర్వహించాయి. వీటిలో 90 శాతానికి పైగా ఆపరేషన్లు ఆరోగ్యశ్రీ, ముఖ్యమంత్రి సహాయ నిధి (సీఎఆర్ఎఫ్) పథకాలు ద్వారా ఉచితంగా అందించడం గమనార్హం. రాడికల్ ప్రోస్టేటిక్సు, రాడికల్ సిస్టెక్టమి, క్లిష్టమైన రోబోటిక్ రీసెల్ ట్రాన్స్ప్లాంటేషన్ వంటి అత్యంత సంక్లిష్టమైన శస్త్రచికిత్సలను వైద్య బృందం విజయవంతంగా పూర్తి చేసింది. రోబోటిక్ శస్త్రచికిత్సల వల్ల కచ్చితత్వం మెరుగుపడుతుందని, శస్త్రచికిత్స అనంతరం నొప్పి, రక్తస్రావం తగ్గడంతో పాటు రోగులు వేగంగా కోలుకుని డిశ్చార్జ్ అయ్యే అవకాశం ఉంటుందని వైద్యులు తెలిపారు. సామాన్య పౌరులకు అత్యుత్తమ వైద్య సేవలను చేరువ చేయడమే తమ ప్రభుత్వ ప్రధాన లక్ష్యమని వైద్య ఆరోగ్య శాఖ మంత్రి దామోదర రాజనర్సింహ పేర్కొంటూ నిమ్న బృందాన్ని ప్రశంసించారు.



డిజిఎంకి వినతిపత్రం అందిస్తున్న గుల్షన్ నగర్ కాలనీ వాసులతో అంజనేయులు సాగర్

గుల్షన్ నగర్లో డ్రైనేజీ, మంచినీటి సమస్యలను వెంటనే పరిష్కరించాలి:

అంజనేయులు సాగర్... వాటర్ బోర్డు అధికారులకు వినతిపత్రం అందజేశ

శేరిలింగంపల్లి : ఆగస్టు 3, (నమస్తే ఉదయం)

గుల్షన్ నగర్ కాలనీలో తీవ్ర రూపం దాల్చిన డ్రైనేజీ, తాగునీటి సమస్యలను యుద్ధప్రాతిపదికన పరిష్కరించాలని అంజయ్య నగర్ డివిజన్ నాయకులు అంజనేయులు సాగర్ డిమాండ్ చేశారు. దెబ్బతిన్న డ్రైనేజీ పైపెలైన్ల వల్ల మురుగునీరు రోడ్లపైకి పొంగిపొరుతుండటం, కాలనీలో తాగునీటి ఎద్దడి తలెత్తడంతో కాలనీవాసులతో కలిసి ఆయన వాటర్ బోర్డు అధికారులను కలిసి వినతిపత్రం సమర్పించారు.గుల్షన్ నగర్ కాలనీలో డ్రైనేజీ పైపెలైన్ దెబ్బతినదంతో మురుగు నీరు రోడ్లపై పొంగిపొరుతోందని, దీంతో స్థానిక ప్రజలు, పాదచారులు, వాహనదారులు తీవ్ర ఇబ్బందులు ఎదుర్కొంటున్నారని తెలిపారు. దుర్గానగర్, అపరిచిత్ర వాతావరణం వల్ల కాలనీలో వ్యాధులు ప్రబలి ప్రమాదం ఉందని ఆందోళన వ్యక్తం చేశారు.

ప్రతిరోజూ తాగునీరు లందించాలి:

అలాగే కాలనీలో మంచినీటి సరఫరా సక్రమంగా జరగకపోవడం వల్ల ప్రజలు తీవ్ర ఇబ్బందులు పడుతున్నారని, తగిన ప్రైవేట్ ప్రతిరోజూ తాగునీరు అందేలా అధికారులు తక్షణ చర్యలు తీసుకోవాలని విజ్ఞప్తి చేశారు. దెబ్బతిన్న డ్రైనేజీ పైపెలైన్లను అత్యవసరంగా మార్చి, డ్రైనేజీ వ్యవస్థను పూర్తిస్థాయిలో పునరుద్ధరించి ప్రజలకు శాశ్వత పరిష్కారం చూపాలని కోరారు. అధికారుల హామీ: సమస్య తీవ్రతను వివరించిన అనంతరం వినతిపత్రాన్ని స్వీకరించిన వాటర్ బోర్డు డీజిఎం సరెందర్ రెడ్డి, మేనేజర్ విక్రమ్ రెడ్డి న్గుందిస్తూ... సమస్యను క్షేత్రస్థాయిలో పరిశీలించి, వీలైనచో త్వరగా పరిష్కారానికి అవసరమైన చర్యలు తీసుకుంటామని హామీ ఇచ్చారు. ఈ కార్యక్రమంలో స్థానిక నాయకులు రియాజ్ ఉద్దీన్, పరీయద్దీన్, కమరుద్దీన్, రహుమతుల్లా, సాదత్, అబ్బాస్ భాయ్, ఫరూక్ భాయ్, సలీం ఖాన్ తదితరులు పాల్గొన్నారు.

కుంటను పరిరక్షించాలి

గద్వాల జిల్లా ప్రతినిధి, ఆగస్టు 3 (నమస్తే ఉదయం)

గద్వాల మండలం లత్తిపురం గ్రామ శివారులో ఉన్న “రేగుమాను కుంట”ను రాజకీయ అందదందలతో కొందరు వ్యక్తులు ఆక్రమించుకుని, నిబంధనలకు విరుద్ధంగా కేవల చెరువును నిర్మిస్తున్నారని, అధికారులు ఈ అక్రమ తవ్వకాలను నిలిపివేసి కుంటను పరిరక్షించాలని గ్రామ రైతులు సోమవారం జిల్లా కలెక్టర్ కు ఫిర్యాదు చేశారు. ఈ సందర్భంగా రైతులు మాట్లాడుతూ గ్రామ శివారులో 28 ఎకరాలు విస్తీర్ణంలో ఉన్న ఈ కుంట క్రింద 40 ఎకరాల విస్తీర్ణంలో సాగుతోందని, రెవెన్యూ మరియు మత్స్య శాఖ అధికారుల నుంచి ఎలాంటి ముందస్తు అనుమతులు తీసుకోకుండానే ఈ తవ్వకాలు జరుగుతున్నా. సంబంధిత అధికారులు పట్టించుకోవడం లేదని రైతులు ఆరోపించారు.గ్రామ పంచాయతీ గానీ, పంచాయతీ రాజ్ చట్టం ప్రకారం గానీ ఎలాంటి అనుమతులు లేని ఈ అక్రమ తవ్వకాలపై తక్షణమే సర్వే నిర్వహించి, చట్టపరమైన చర్యలు తీసుకోవాలని డిమాండ్ చేశారు.



కేదీదాస్త్రి మండలం మల్లపూరం తండా గ్రామంలోని ప్రభుత్వ పాఠశాలలో విద్యార్థులకు సరైన బోధన అందేలా విద్యా వాలంటీర్స్ నియమించాలని కోరుతూ నివాసాధారులు మల్లపూరం తండా గ్రామీన్ సర్పంచ్ కే. పాండు నాయక్ ఆధ్వర్యంలో జిల్లా విద్యాశాఖ అధికారి విజయలక్ష్మి కి నవీవ్రతల సమర్పించారు. ఈ సందర్భంగా సర్పంచ్ కే. పాండు నాయక్ మాట్లాడుతూ... మహావీరులతో ఉపాధ్యాయుల కొరత వల్ల విద్యార్థుల చదువుకు తీవ్ర దూరమవుతున్నారని అన్నారు. విద్యార్థుల భవిష్యత్తును దృష్టిలో ఉంచుకుని విద్యా వాలంటీర్స్ కేటాయింపాలని విజ్ఞప్తి చేశారు. స్పందించిన డి.జి.ఓ. సమస్యను త్వరలోనే పరిష్కరిస్తామని హామీ ఇచ్చారని సర్పంచ్ తెలిపారు.

మైనార్టీల సంక్షేమానికి ప్రభుత్వం పెద్దపీట: రాష్ట్ర మంత్రి అజారుద్దీన్



తానీల్లూర్ కు వినతి పత్రం అందజేస్తున్న జి ఆర్ ఎస్ నాయకులు

కానాయపల్లి చెరువు (శంకరసముద్రం) ఆయకట్టు రైతులకు సాగునీరు అందించాలి

కొత్తకోట, ఆగస్టు 3 (నమస్తే ఉదయం)

కానాయపల్లి చెరువు (శంకరసముద్రం) ఆయకట్టు రైతులకు సాగునీరు అందించాలని కొత్తకోట తహశీల్దార్ కు మాజీ జడ్పీ వైస్ చైర్మన్ జి. వామన్ గౌడ్, సిడిసి మాజీ చైర్మన్ భీసం చేస్తుకేవరెడ్డి లు వినతి పత్రం అందజేశారు.కానాయపల్లి చెరువు (శంకర సముద్రం) కింది ఆరు గ్రామాల ఆయకట్టు రైతులతో కలిసి సోమవారం కొత్తకోట మండలం తహశీల్దార్ కు వినతి పత్రం అందించిన మాజీ వైస్ చైర్మన్ గుండ్రాతి వామన్ గౌడ్ , ఉమ్మడి పాలమూరు జిల్లా సిడిసి మాజీ చైర్మన్ భీసం చేస్తుకేవరెడ్డి గత వారం రోజులుగా జూరాల ప్రాజెక్టుకు భారీ వరదలు వస్తున్న కారణంగా రామన్ పాడ్ ప్రాజెక్టు పూర్తిస్థాయిలో నిండి ఉంది.శంకరసముద్రమునకు భీమా స్టేజ్ 1, స్టేజ్ 2 నుండి మోటారు ప్రారంభం చేసినారు. కావున ఆ గ్రామ రైతులకు 19 ప్లాకేజీ దగ్గర రైతులకు సాగునీరు వదలగలరు. అదేవిధంగా భీమా స్టేజ్ 1, భీమా స్టేజ్ 2 దగ్గర కూడా రెండవ మోటార్ ప్రారంభించగలరు అని నీటి పారుదల శాఖ అధికారులకు ఆదేశాలు ఇవ్వగలరని వినతి పత్రంలో కోరారు.అదేవిధంగా వర్షాలు సరైన సమయంలో కురువనందున ఆరుతడి పంటలకు నీరు లేక చాలా ఇబ్బందిగా ఉన్నది.కావున మాపై దయవుంచి శంకరసముద్రం ఆయకట్టు గ్రామాలు కానాయపల్లి, నిర్మేస్, పాలేం, రామనాథపురం, అగ్రహారం, కొత్తకోట, దంతనూరు గ్రామ రైతులం మేము చేయు మనవి భీమా స్టేజ్ 1, స్టేజ్ 2 దగ్గర రెండవ మోటార్ ప్రారంభించడానికి అవకాశం ఉన్న కూడా ప్రారంభించజేద్దు.మాపై దయవుంచి రెండవ మోటార్ కూడ ప్రారంభించి పూర్తి స్థాయిలో ఆయకట్టుకు నీరు చేరే విధంగా రైతులను ఆదుకోవాలని ఈ సందర్భంగా కొత్తకోట మండల తహశీల్దార్ గారికి వినతి పత్రం అందించి కోరారు. ఇట్టి కార్యక్రమంలో నారామన్ అయ్యన్న,లాయర్ యాదగిరి,జలంధర్ రెడ్డి, కొత్తకోట మాజీ వార్డు సభ్యులు రాజు కూమార్ రెడ్డి, వేముల జనార్ధన్ రెడ్డి,వహిద్,బాబా,యన్. మోహన్ రెడ్డి, వహిద్, తాహిర్ ,తంగల్,నాగరాజు,చయూజ్ , మహేష్, వికాస్,రాజ్ కుమార్, నాగబాబు తదితరులు పాల్గొన్నారు.



ప్రజావాణికి 102 ఫిర్యాదులు

ప్రజల సమస్యలను సత్వరమే పరిష్కరించాలి :

జిల్లా కలెక్టర్ సి. నారాయణ రెడ్డి

రంగారెడ్డి జిల్లా ప్రతినిధి, ఆగస్టు 3 (నమస్తే ఉదయం)

ప్రజావాణిలో మొత్తం 102 ఫిర్యాదుల స్వీకరణ- రెవెన్యూ శాఖకు 33, ఇతర శాఖలకు 69 వినతులు వచ్చాయని రంగారెడ్డి జిల్లా కలెక్టర్ సి.నారాయణరెడ్డి తెలిపారు. అర్జీలను పెండింగ్లో ఉంచకుండా నిర్దేశిత గడువులోగా పరిష్కరించాలని అధికారులకు ఆదేశించారు.- ప్రజా సమస్యల పరిష్కారానికి అధికారులు ప్రత్యేక దృష్టి సారించాలని సూచించారు.సోమవారం సమీక్షిత జిల్లా కార్యాలయాల సముదాయం లోని సమావేశ మందిరంలో నిర్వహించిన ప్రజావాణి కార్యక్రమానికి జిల్లాలోని వివిధ ప్రాంతాల నుంచి వచ్చిన ప్రజల నుంచి మొత్తం 102 ఫిర్యాదులు అందాయి. ఫిర్యాదుదారులు తమ సమస్యలను జిల్లా కలెక్టర్ సి.నారాయణ రెడ్డి దృష్టికి తీసుకువచ్చి వినతిపత్రాలు సమర్పించారు.ఈ సందర్భంగా జిల్లా కలెక్టర్ మాట్లాడుతూ, ప్రజల నుంచి అందుతున్న ప్రతి వినతిని సంబంధిత శాఖల అధికారులు అత్యంత ప్రాధాన్యంతో పరిశీలించి, ఎలాంటి జాప్యం లేకుండా పరిష్కరించాలని ఆదేశించారు. అర్జీలను పెండింగ్లో ఉంచకుండా ఎప్పటికప్పుడు సమీక్ష నిర్వహిస్తూ, నిర్దేశిత గడువు లోగా పరిష్కారం చూపాలని సూచించారు. ప్రజా సమస్యల పరిష్కారంలో అధికారులు బాధ్యతాయుతంగా వ్యవహరించాలని తెలిపారు.ఈ ప్రజావాణి కార్యక్రమంలో రెవెన్యూ శాఖకు చెందిన 33, ఇతర శాఖలకు చెందిన 69, మొత్తం 102 దరఖాస్తులు అందాయి.ఈ కార్యక్రమంలో జిల్లా అదనపు కలెక్టర్లు చంద్రారెడ్డి, కిరణ్మయి, జిల్లా రెవెన్యూ అధికారి శారద, వివిధ శాఖల జిల్లా అధికారులు, కలెక్టరేట్ సూపరింటెండెంట్లు, సంబంధిత అధికారులు పాల్గొన్నారు.

ఫుడ్ సేఫ్టీ అధికారుల పేరుతో మోసాలకు పాల్పడే వ్యక్తులను నమ్మవద్దు

లైసెన్స్ లు, శిక్షణ కోసం నేరుగా శాఖ అధికారులను మాత్రమే సంప్రదించాలి: జిల్లా ఫుడ్ సేఫ్టీ అధికారి మనోజ్ కుమార్

రంగారెడ్డి జిల్లా ప్రతినిధి, ఆగస్టు 3(నమస్తే ఉదయం)

ఇటీవలి కాలంలో సైబర్ నేరాలు పెరుగుతున్న నేపథ్యంలో, అలాగే ప్రభుత్వ ఆదేశాల మేరకు ఆహార భద్రత తనిఖీలు విస్తృతంగా నిర్వహిస్తున్న సందర్భంలో, కొందరు వ్యక్తులు జిల్లా ఫుడ్ సేఫ్టీ విభాగానికి చెందిన అధికారులను చెప్పుకుంటూ వ్యాపారులను మోసగించేందుకు ప్రయత్నిస్తున్నట్లు జిల్లా ఫుడ్ సేఫ్టీ శాఖ దృష్టికి వచ్చినట్లు జిల్లా ఫుడ్ సేఫ్టీ అధికారి మనోజ్ కుమార్ తెలిపారు.కొంతమంది వ్యక్తులు “ట్రైనింగ్ సర్టిఫికెట్లు ఇప్పిస్తాం”, “లైసెన్స్ లు ఇప్పిస్తాం” అంటూ దబ్బులు వసూలు చేస్తున్నట్లు సమాచారం అందిందని పేర్కొన్నారు. ఇటువంటి వ్యక్తులను ఎట్టి పరిస్థితుల్లోనూ నమ్మవద్దని, వారికి ఎలాంటి నగదు చెల్లించవద్దని వ్యాపారులకు సూచించారు.ఫుడ్ సేఫ్టీ లైసెన్స్ లు, రిజిస్ట్రేషన్లు, శిక్షణ కార్యక్రమాలు లేదా ఇతర అధికారిక సేవలకు సంబంధించి అవసరమైన సమాచారం కోసం నేరుగా జిల్లా ఫుడ్ సేఫ్టీ శాఖ అధికారులను మాత్రమే సంప్రదించాలని తెలిపారు. అధికారిక విధానాల ప్రకారమే అన్ని సేవలు అందించబడతాయని స్పష్టం చేశారు.వ్యాపారులు అప్రమత్తంగా ఉండి మోసగాళ్ల బారిన పడకుండా జాగ్రత్తలు తీసుకోవాలని, అనుమానాస్పద వ్యక్తులు లేదా ఘటనల గురించి వెంటనే జిల్లా ఫుడ్ సేఫ్టీ శాఖకు సమాచారం అందించాలని జిల్లా ఫుడ్ సేఫ్టీ అధికారి శ్రీ మనోజ్ కుమార్ కోరారు.

దేవరకర్త, ఆగస్ట్ 3(నమస్తే ఉదయం)
కొత్తకోట మున్సిపాలిటీ కేంద్రంలోని కేటీఆర్ గార్డెన్స్ లో తెలంగాణ మైనార్టీ హైనాన్స్ కార్పొరేషన్ ఆధ్వర్యంలో తురుక కాశ ముస్లిం కమ్యూనిటీకి చెందిన లబ్ధిదారులకు జనరేటర్లు, టూల్ కిట్ల పంపిణీ కార్యక్రమం నిర్వహించడం జరిగింది.ఈ కార్యక్రమంలో మైనార్టీ శాఖ మంత్రి మహమ్మద్ అజారుద్దీన్ , తెలంగాణ మైనార్టీ హైనాన్స్ కార్పొరేషన్ చైర్మన్ . ఒబెదుల్లా కొత్తాల్ తో కలిసి దేవరకర్త ఎమ్మెల్యే జి. మధుసూదన్ రెడ్డి లబ్ధిదారులకు జనరేటర్లు, టూల్ కిట్లను పంపిణీ చేశారు.మైనార్టీల ఆర్థికాభివృద్ధి, స్వయం ఉపాధి ప్రోత్సాహానికి కాంగ్రెస్ ప్రభుత్వం అత్యంత ప్రాధాన్యత ఇస్తోందని ఎమ్మెల్యే జియంతరెడ్డి తెలిపారు.జనరేటర్లు, టూల్ కిట్ల వంటి ఉపాధి

ఆధారిత పథకాల ద్వారా లబ్ధిదారులు ఆర్థికంగా మరింత బలోపేతం కావాలని ఎమ్మెల్యే జియంతరెడ్డి అభిప్రాయపడ్డారు.ఈ సందర్భంగా కొత్తకోట, దేవరకర్త, భూత్పూర్, అడ్డాకుల, చిన్న చింతకుంట మండల కేంద్రాల్లో మిని షాద్ ఖానాలను మంజూరు చేయాలని మైనార్టీ శాఖ మంత్రి మహమ్మద్ అజారుద్దీన్ ను ఎమ్మెల్యే జియంతరెడ్డి కోరారు.ఎమ్మెల్యే జియంతరెడ్డి విజ్ఞప్తిపై మంత్రి మహమ్మద్ అజారుద్దీన్ సానుకూలంగా స్పందించారు.అనంతరం దేవరకర్త నియోజకవర్గ అభివృద్ధికి అవార్డులు కృషి చేస్తున్న నాయకుడు ఎమ్మెల్యే జి. మధుసూదన్ రెడ్డి ని మంత్రి మహమ్మద్ అజారుద్దీన్ ప్రశంసించారు.మైనార్టీల సంక్షేమం, నియోజకవర్గ అభివృద్ధి కార్యక్రమాలకు సంబంధించి సచివాలయంలోని మైనార్టీ శాఖ కార్యాలయానికి అనేక సార్లు వచ్చి నిరంతరం ఫోలోఅప్ చేసిన ఎమ్మెల్యే . జి. మధుసూదన్ రెడ్డి లాంటి కమిటీంటో ఉన్న ఎమ్మెల్యేను తాను చూడలేదని మంత్రి గారు పేర్కొన్నారు.నియోజకవర్గ అభివృద్ధిపై చిత్తశుద్ధి, ప్రజల పట్ల అంకితభావంతో పనిచేస్తున్న జియంతరెడ్డి ని ప్రజలు మరోసారి గెలిపించాలని, ఎన్నికైన పోటీ చేస్తే, అన్ని సార్లు గెలిపించాలని మంత్రి మహమ్మద్ అజారుద్దీన్ నియోజకవర్గ ప్రజానీకానికి పిలుపునిచ్చారు.తదనంతరం మైనార్టీల సంక్షేమం, ఉపాధి కల్పన, నియోజకవర్గ సమగ్ర అభివృద్ధికి కాంగ్రెస్ ప్రభుత్వం పూర్తిస్థాయిలో కట్టుబడి ఉందని ఈ సందర్భంగా మైనార్టీ హైనాన్స్ కార్పొరేషన్ చైర్మన్ ఒబెదుల్లా కొత్తాల్ పేర్కొన్నారు.ఈ కార్యక్రమంలో సి డి సి చైర్మన్, మార్షల్ యార్డ్ చైర్మన్, కొత్తకోట మున్సిపాలిటీ వైస్ చైర్మన్, కౌన్సిలర్లు, స్వయం సహాయక బృంద ప్రజా ప్రతినిధులు, అధికారులు పాల్గొన్నారు.

గద్వాల పట్టణంలో కుండపోత వర్షం నీట మునిగిన పాత బస్టాండ్, పాత కూరగాయల మార్కెట్ ఈ సీజన్ లో ఇదే లతి పెద్ద వర్షం గద్వాల జిల్లా ప్రతినిధి, ఆగస్టు 3 (నమస్తే ఉదయం)

సోమవారం రాత్రి కురిసిన భారీ వర్షానికి గద్వాల పట్టణంలో లోతట్టు ప్రాంతాలు జలమయమయ్యాయి. ముఖ్యంగా పాత బస్టాండ్ పరిసరాలు, పాత కూరగాయల మార్కెట్ ప్రాంతం, రథశాల వద్ద ప్రధాన రోడ్డు నీట మునిగిపోవడంతో ప్రజలు, వ్యాపారులు, వాహనదారులు తీవ్ర అవస్థలు ఎదుర్కొన్నారు.పాత బస్టాండ్ ప్రధాన రహదారిపై మెకాక్ల లోతు వరకు వర్షపు నీరు చేరడంతో వాహనాల రాకపోకలకు అంతరాయం ఏర్పడింది. అలాగే పాత కూరగాయల మార్కెట్లోకి వరద నీరు చేరడంతో వ్యాపార సరుకులు తడిసిపోయి సన్నకారు వ్యాపారులకు భారీ నష్టం వాటిల్లింది. పట్టణంలోని మురుగునీటి కాలువ నుంచి మురుగు నీరుస్వల్ప వ్యవధిలోనే రోడ్లపైకి చేరి పొంగిపొర్లిపోయింది.ఈ వర్షకాలంలో ఏకదాటిగా గంటకు పైగా భారీ వర్షం కురవడం ఇదే తొలిసారి. భారీ వర్షం కారణంగా జన జీవనం అతలాకుతలమైంది. ఇళ్ల నుంచి ప్రజలు బయటకు వెళ్లలేని పరిస్థితులు నెలకొన్నాయి. వీధులు వరద నీటి ప్రవాహంతో చెరువులను తలపించాయి.



జలమండలిలో 11 మంది ఉద్యోగులు పదవీ విరమణ జైరతాబాద్, ఆగస్టు 3 (నమస్తే ఉదయం)

జలమండలిలో పనిచేస్తున్న పదకొండు మంది ఉద్యోగులు పదవీ విరమణ పొందారు. సోమవారం జైరతాబాద్ లోని బోర్డు ప్రధాన కార్యాలయంలో పదవీ విరమణ చేసిన అధికారులు, సిబ్బంది ఘనంగా సత్కరించి వీడ్కోలు పలికారు. పదవీ విరమణ ద్వారా లభించే గ్రాట్యూటీ వంటి తదితర ప్రయోజనాలు చెక్కు రూపంలో అందజేశారు.ఈ కార్యక్రమంలో పీ అండ్ ఏ సీజిఎం సురేష్, జీఎం డీపీ సరస్వతిల పాటు పలువురు ఉద్యోగులు, సిబ్బంది పాల్గొన్నారు.

ప్రపంచ తల్లిపాల వారోత్సవాలు విజయవంతం చేయాలి: కలెక్టర్ నారాయణరెడ్డి

రంగారెడ్డి జిల్లా ప్రతినిధి, ఆగస్టు 3 (నమస్తే ఉదయం)

ప్రపంచ తల్లిపాల వారోత్సవాలను అధికారులు విజయవంతం చేయాలని జిల్లా కలెక్టర్ రంగారెడ్డి నారాయణరెడ్డి ఆదేశించారు. ప్రపంచ తల్లిపాల వారోత్సవాలు (ఆగస్టు 1 నుండి 7 వరకు) సందర్భంగా తల్లిపాల ప్రాముఖ్యతపై ప్రజల్లో అవగాహన కల్పించే ఉద్దేశ్యంతో మహిళాభివృద్ధి , శిశు సంక్షేమ శాఖ రూపొందించిన పోస్టర్లను సోమవారం జిల్లా కలెక్టర్ కార్యాలయంలో జిల్లా కలెక్టర్,జిల్లా మేజిస్ట్రేట్ సి. నారాయణ రెడ్డి ఆవిష్కరించారు. ఈ కార్యక్రమంలో అదనపు కలెక్టర్ (స్థానిక సంస్థలు) కిరణ్మయి, జిల్లా సంక్షేమ అధికారి శాంతి, జిల్లా వైద్య ఆరోగ్య అధికారి స్వర్ణలత, అడ్మినిస్ట్రేషన్ ఆఫీసర్ సునీల్, వివిధ శాఖల జిల్లా అధికారులు, జిల్లా సంక్షేమ సిబ్బంది పాల్గొన్నారు.ఈ సందర్భంగా జిల్లా కలెక్టర్ సి. నారాయణ రెడ్డి మాట్లాడుతూ, తల్లిపాలు శిశువుకు ప్రత్యేక ప్రాధాన్యతను పొందుతూ, పుట్టిన మొదటి గంటలోనే తల్లిపాలు ఇవ్వడం అత్యంత ముఖ్యమని తెలిపారు. పుట్టినప్పటి నుండి మొదటి ఆరు నెలల వరకు కేవలం తల్లిపాలు మాత్రమే ఇవ్వాలని, అనంతరం తగిన పౌష్టికాహారంతో పాటు రెండు సంవత్సరాల వయస్సు వరకు తల్లిపాలు కొనసాగించాలని సూచించారు. తల్లిపాలు శిశువుకు అవసరమైన సంపూర్ణ



పోషకాలను అందించడంతో పాటు రోగనిరోధక శక్తిని పెంపొందించి, అనేక అంటువ్యాధుల నుండి రక్షిస్తాయని తెలిపారు. అలాగే తల్లిపాలు ఇవ్వడం వల్ల తల్లి ఆరోగ్యానికి కూడా అనేక ప్రయోజనాలు ఉన్నాయని పేర్కొన్నారు.ఈ ఏడాది ప్రపంచ తల్లిపాల వారోత్సవాల ధీమ -- “తల్లిపాలకు ప్రాధాన్యత ఇద్దాం: సుస్థిరమైన సహాయ వ్యవస్థలను ఏర్పాటు చేద్దాం” అనే నినేదాన్ని ప్రజల్లో విస్తృతంగా చేర్చేందుకు జిల్లా వ్యాప్తంగా అవగాహన కార్యక్రమాలు నిర్వహించాలని సంబంధిత అధికారులను ఆదేశించారు.అదనపు కలెక్టర్ (స్థానిక సంస్థలు) కిరణ్మయి మాట్లాడుతూ... తల్లిపాలు ఇవ్వడం కేవలం తల్లి బాధ్యత మాత్రమే కాకుండా కుటుంబం, సమాజం , ప్రభుత్వ ఉమ్మడి బాధ్యత అని అన్నారు. ప్రతి శిశువుకు ఆరోగ్యకరమైన

జీవితాన్ని అందించాలంటే తల్లిపాల ప్రాధాన్యతపై ప్రతి ఒక్కరూ అవగాహన పెంపొందించి, తల్లులకు పూర్తి సహకారం అందించాలని పిలుపునిచ్చారు.జిల్లా సంక్షేమ అధికారి శాంతి మాట్లాడుతూ, మహిళాభివృద్ధి , శిశు సంక్షేమ శాఖ ఆధ్వర్యంలో ఆగస్టు 1 నుండి 7 వరకు జిల్లా, మండల, గ్రామ స్థాయిలలో ర్యాలీలు, అవగాహన సదస్సులు, అంగన్ వాడీ కేంద్రాల ద్వారా ప్రత్యేక కార్యక్రమాలు నిర్వహిస్తున్నట్లు తెలిపారు. గర్భిణీలు, బాలింతలు మరియు వారి కుటుంబ సభ్యులు తల్లిపాల ప్రాముఖ్యతను గుర్తించి, పుట్టిన మొదటి గంటలోనే తల్లిపానిచ్చే అలవాటును ప్రోత్సహించాలని, అలాగే మొదటి ఆరు నెలలు కేవలం తల్లిపాలే అందించాలని కోరారు.